

मा.राज्यपाल, महाराष्ट्र राज्य यांच्या दि.१० मार्च २०१५ रोजी निर्गमित निदेशांतील कलम १५ नुसार सिंचन प्रकल्पांना सुधारित प्रशासकीय मान्यतेचे अधिकार संबंधित पाटबंधारे विकास महामंडळांना प्रदान करणे व त्याबाबतची मार्गदर्शक तत्वे निर्गमित करणे.

महाराष्ट्र शासन
जलसंपदा विभाग,
शासन निर्णय क्र.संकीर्ण २०१५/(३५/२०१५)जसं (आ)
मादाम कामा मार्ग, हुतात्मा राजगुरु चौक,
मंत्रालय, मुंबई- ४०००३२.
दिनांक :- ०९ सप्टेंबर, २०१५

वाचावे:- १) शासन निर्णय, जलसंपदा विभाग, क्र. संकीर्ण २००३/१३/(२७७/०३), दि.४.१२.२००३.
२) शासन निर्णय, जलसंपदा विभाग, क्र.संकीर्ण१०९९(१२६/९९)मोप्र(प्र), दि.१८.५.१९९९.
३) शासन निर्णय, जलसंपदा विभाग, क्र.मजनिप्रा२०११/(२४/२०११) जसं (आस्था),
दि. १० जून, २०१३.

प्रस्तावना :-

मा.राज्यपाल, महाराष्ट्र राज्य यांनी दि. १५.१२.२००९ रोजी दिलेल्या निदेशांस अनुसरून प्रशासकीय मान्यतेच्या अधिकारांचे विकेंद्रीकरण करण्याच्यादृष्टीने मंत्रिमंडळाच्या निर्णयाच्या अनुषंगाने पाचही पाटबंधारे विकास महामंडळांना प्रशासकीय मान्यता तसेच सुधारित प्रशासकीय मान्यतेचे अधिकार काही प्रमाणात संदर्भिय शासन निर्णय क्र. १ अन्वये देण्यात आले होते. तद्नंतर सदर निर्णयाबाबत वेळोवेळी पुनर्विलोकन होऊन महामंडळांचे सदर अधिकार काढून घेण्यात आले. सद्यःस्थितीत महामंडळांना प्रशासकीय/सुधारित प्रशासकीय मान्यतेचे अधिकार नाहीत. जलसंपदा विभागाला रु. ५.०० कोटीपर्यंतच्या लघुपाटबंधारे प्रकल्पांना प्रशासकीय मान्यता देण्याचे अधिकार आहेत. यावरील किंमतीचे लघुपाटबंधारे प्रकल्प तसेच मोठ्या व मध्यम प्रकल्पांना प्रशासकीय मान्यता, ही नियोजन विभाग व वित्त विभागाच्या मान्यतेने व आवश्यकता असल्यास व्यय अग्रक्रम समितीच्या मान्यतेने देण्यात येते.

२. भारतीय संविधानाच्या अनुच्छेद ३७१ (२) अन्वये विदर्भ, मराठवाडा आणि उर्वरित महाराष्ट्र यासाठी विकास मंडळे आदेश, २०११ च्या कलम ७ अन्वये दि.१० मार्च २०१५ रोजी निर्गमित निदेशांतील कलम १५ नुसार मा. राज्यपाल, महाराष्ट्र राज्य यांनी खालीलप्रमाणे निदेशित केले आहे :-

“महाराष्ट्र जलसंपत्ती प्राधिकरण अधिनियमाच्या कलम ११(च) मधील द्वितीय परंतुकानुसार, राज्यपालांच्या निदेशान्वये विदर्भ व मराठवाडयातील प्रकल्पांना प्रशासकीय मान्यता किंवा सुधारित प्रशासकीय मान्यता देण्याचे अधिकार संबंधित पाटबंधारे विकास

महामंडळास असतील, याचा संबंधित नदीखोरे अभिकरणांनी वापर करावा. राज्यपालांचे असे निदेश आहेत की, अधिनियमातील या तरतुदींची अंमलबजावणी होणे आवश्यक आहे. संबंधित नदीखोरे अभिकरणांना या जबाबदारीचे पालन करण्यासाठी शासन आवश्यक ती मार्गदर्शक तत्वे निर्गमित करू शकेल.”

३. मा. राज्यपाल, महाराष्ट्र राज्य यांनी दि.१० मार्च २०१५ च्या निदेशातील परिच्छेद १७ नुसार विदर्भ, मराठवाडा व उर्वरित महाराष्ट्र या तीनही प्रदेशात बांधकामाधीन असलेले प्रकल्प पूर्ण करण्यासाठी आवश्यक असलेला निधी व त्यासाठी उपलब्ध होणारी साधनसंपत्ती पसरली जाऊ नये यासाठी चालू प्रकल्पांवरील निधीच्या उपलब्धतेवर परिणाम न होऊ देता निश्चित कालमर्यादेत प्रकल्प पूर्ण होण्याच्यादृष्टीने पुरेसा अतिरिक्त निधी उपलब्ध होत नाही, तोपर्यंत नवीन प्रकल्पांचे काम हाती घेण्यात येऊ नये असेही निदेश दिले आहेत. याचा विचार करता नवीन प्रकल्पांना प्रशासकीय मान्यता देण्यासाठी अधिकार विकेंद्रीत करण्याची आवश्यकता नाही.

४. संदर्भातील अनुक्रमांक २ येथील शासन निर्णयान्वये प्रकल्पाच्या किंमतीतील वाढ, प्रकल्पावर झालेला खर्च आणि प्रकल्पाची मापदंडाची सफलता या बाबी विचारात घेऊन यथास्थिती जलसंपदा विभाग, वित्त व नियोजन विभाग आणि व्यय अग्रक्रम समितीस सुधारित प्रशासकीय मान्यतेचे अधिकार देण्यात आले आहेत. या प्रचलित आदेशांनुसार सद्यःस्थितीत सुधारित प्रशासकीय मान्यता प्रदान करण्यात येते.

५. सुधारित प्रशासकीय मान्यतेच्या प्रस्तावांच्या प्रशासकीय व आर्थिक तपासणीकरिता जलसंपदा विभाग, वित्त विभाग व नियोजन विभागातील उप सचिव स्तरावरील समिती गठीत करण्यात यावी, असा निर्णय मा.मुख्यमंत्री महोदयांच्या अध्यक्षतेखाली मा. मंत्री (जलसंपदा) यांच्या उपस्थितीत दि.२३ मार्च, २०१५ रोजी झालेल्या बैठकीत घेण्यात आला आहे. त्या अनुषंगाने उप समिती गठीत करण्याचेदेखील विचाराधीन होते.

६. विदर्भ व मराठवाड्यातील प्रकल्पांची कामे असणाऱ्या महामंडळांना सुधारित प्रशासकीय मान्यतेचे अधिकार देण्याची बाब शासनाच्या विचाराधीन होती. यानुसार विदर्भ पाटबंधारे विकास महामंडळ, नागपूर, गोदावरी मराठवाडा पाटबंधारे विकास महामंडळ, औरंगाबाद (मराठवाडा भागातील प्रकल्पांसाठी मर्यादित), महाराष्ट्र कृष्णा खोरे विकास महामंडळ, पुणे (बीड व उस्मानाबाद या मराठवाड्यातील भागातील प्रकल्पांसाठी मर्यादित) व तापी पाटबंधारे विकास महामंडळ, जळगाव (कुन्हावडोदा उपसा सिंचन योजना व बोदवड परिसर उपसा सिंचन

योजना या विदर्भास लाभ देणाऱ्या प्रकल्पांसाठी मर्यादित) या महामंडळांना पाटबंधारे विकास महामंडळाच्या अधिनियमातील कलम २५ मधील अधिकाराचा वापर करून सुधारित प्रशासकीय मान्यतेचे अधिकार देण्याबाबत शासनाने पुढीलप्रमाणे निर्णय घेतला आहे :-

शासन निर्णय :-

१. मा. राज्यपाल, महाराष्ट्र राज्य यांच्या दिनांक १० मार्च, २०१५ रोजीच्या निदेशांनुसार विदर्भ व मराठवाड्यातील प्रकल्पांची कामे असणाऱ्या १) विदर्भ पाटबंधारे विकास महामंडळ, नागपूर, २) गोदावरी मराठवाडा पाटबंधारे विकास महामंडळ, औरंगाबाद (मराठवाडा भागातील प्रकल्पांसाठी मर्यादित), ३) महाराष्ट्र कृष्णा खोरे विकास महामंडळ, पुणे (बीड व उस्मानाबाद या मराठवाड्यातील भागातील प्रकल्पांसाठी मर्यादित) व ४) तापी पाटबंधारे विकास महामंडळ, जळगाव (कुन्हावडोदा उपसा सिंचन योजना व बोदवड परिसर उपसा सिंचन योजना या विदर्भास लाभ देणाऱ्या प्रकल्पांसाठी मर्यादित) या महामंडळांना खालील बाबींची पूर्तता करण्याच्या अधीन राहून त्यांच्या अधिपत्याखालील सिंचन प्रकल्पांना सुधारित प्रशासकीय मान्यता देण्याचे अधिकार शासन प्रदान करित आहे :

(१.१) विविध सिंचन महामंडळांनी सुधारित प्रशासकीय मान्यतेचे तयार केलेले प्रस्ताव शासनाने वेळोवेळी निर्गमित केलेल्या परिशिष्ट १ मध्ये नमूद शासन निर्णय / परिपत्रकाशी अनुरूप असे असावेत.

(१.२) मा.राज्यपाल महोदयांच्या दि.१७ मार्च, २०१२ चे निदेशातील परिच्छेद १८ (इ) चे अनुषंगाने व्याप्तीतील बदलास सुधारित प्रशासकीय मान्यता देणेबाबत वित्त विभाग, नियोजन विभाग व महाराष्ट्र जलसंपत्ती नियमन प्राधिकरणाच्या सल्ल्याने जलसंपदा विभागाने शासन निर्णय, जलसंपदा विभाग क्र.मजनिप्रा-२०११/(२४/२०११)/जसं(आस्था), दिनांक १० जून, २०१३ नुसार मार्गदर्शक तत्वे निर्गमित केली होती. सदर मार्गदर्शक तत्वाचे पालन करण्यात येईल.

(१.३) पाटबंधारे प्रकल्पांच्या सुधारित प्रशासकीय मान्यते बाबतचे सर्व प्रस्ताव संबंधीत महामंडळांनी प्रथम राज्य तांत्रिक सल्लागार समितीस तांत्रिक छाननीसाठी पाठवावेत. राज्य तांत्रिक सल्लागार समिती ही प्रस्तावाचे सखोल तांत्रिक छाननीस जबाबदार राहिल. राज्य तांत्रिक सल्लागार समितीने सर्व सुधारित प्रशासकीय मान्यतेच्या प्रस्तावाची सखोल छाननी परिशिष्ट-१ मधील शासन निर्णय / शासन परिपत्रकानुसार

करुन परिशिष्ट-२ मध्ये नमुद मुद्द्यावर आधारित तसेच प्रकल्प सापेक्ष अन्य आवश्यक मुद्द्याचे अनुषंगाने अहवाल (clearance) संबंधीत सिंचन महामंडळास पाठवेल. राज्य तांत्रिक सल्लागार समितीने काही सुधारणा सुचविल्यास त्या अंतर्भूत करुन महामंडळ सुधारित प्रशासकीय मान्यतेचा प्रस्ताव नियामक मंडळास सादर करेल.

(१.४) पाटबंधारे विकास महामंडळांनी नियामक मंडळांच्या होणाऱ्या बैठकांसाठी कार्यनियमावली तयार करुन त्यास शासनाची मान्यता घ्यावी व सिंचन प्रकल्पांना सुधारित प्रशासकीय मान्यता देताना या कार्यनियमावलीचे तंतोतंत पालन करण्यात यावे.

२. राज्य तांत्रिक सल्लागार समितीने करावयाचे छाननीचे निकषात सुधारणा करणेचे अधिकार नियामक मंडळास राहतील.

३. राज्य तांत्रिक सल्लागार समितीच्या कामाची वाढीव व्याप्ती व महत्त्व विचारात घेऊन सदर समितीचे सबलीकरण करण्यात यावे. तसेच सदर समितीवर ज्येष्ठ, अनुभवी, तांत्रिकदृष्ट्या सक्षम व कर्तव्यदक्ष अधिकाऱ्याची नेमणूक करणेत यावी.

४. राज्य तांत्रिक सल्लागार समितीचा अहवाल व त्यावर उपसमितीने नोंदविलेली निरीक्षणे विचारात घेऊन जी प्रकरणी मा.मंत्रिमंडळाचे विचारार्थ सादर करावीत असा निर्णय नियामक मंडळाने घेतल्यास अशा प्रकरणी सुधारित प्रशासकीय मान्यतेचे प्रस्ताव मा.मंत्रिमंडळाचे विचारार्थ सादर करणेत यावेत.

५. प्रकल्प कार्यान्वयीत करताना अपेक्षित निर्णय सक्षम अधिकाऱ्यांनी प्रचलीत नियमांचे अधीन राहून घेणे अपेक्षित आहे. सुधारित प्रशासकीय मान्यता देत असताना प्रकल्प अधिकाऱ्यांनी घेतलेल्या निर्णयांचा विविक्षितपणे परामर्श घेतला जात नाही. त्यामुळे नियामक मंडळाने किंवा व्यय अग्रक्रम समितीने दिलेली सुधारित प्रशासकीय मान्यता म्हणजे प्रकल्प कार्यान्वित करतांना प्रकल्प अधिकाऱ्यांनी अंमलबजावणी संदर्भात वेळोवेळी घेतलेल्या निर्णयास नियामक मंडळाने किंवा व्यय अग्रक्रम समितीने कार्योत्तर मान्यता दिली असे समजण्यात येऊ नये. प्रकल्प कार्यान्वित करताना घेतलेल्या निर्णयाची जाबाबदारी निर्णय घेणाऱ्या अधिकाऱ्यांचीच राहिल.

६. सुधारित प्रशासकीय मान्यतेबाबतची प्रक्रिया गतीमान करणेसाठी विहित केलेल्या कार्यवाहीसाठी कालमर्यादा निश्चित करणेत यावी. तसेच प्रकल्पांचा प्राधान्यक्रम ठरवून कार्यवाही करणेत यावी.

७. हा शासन निर्णय नियोजन विभागाच्या अनौपचारिक संदर्भ क्र.का.१४३४/६२५९/अमुस, दि.२१.८.२०१५ आणि वित्त विभागाच्या अनौपचारिक संदर्भ क्र.२७५/२०१५, दि.१.९.२०१५ अन्वये दिलेल्या सहमतीने निर्गमित करण्यात येत आहे.

सदर शासन निर्णय हा महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१५०९१०१११०१६५५२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. मा. कुलकर्णी)

मुख्य अभियंता (जसं) व सहसचिव

प्रत:-

- १) मा.राज्यपाल यांचे सचिव,
- २) मा.मुख्यमंत्री महोदयांचे अप्पर मुख्य सचिव यांचे स्वीय सहायक, मंत्रालय, मुंबई
- ३) मा.मुख्यमंत्री महोदयांचे प्रधान सचिव यांचे स्वीय सहायक, मंत्रालय, मुंबई
- ४) मा.मुख्य सचिव, यांचे स्वीय सहायक, मंत्रालय, मुंबई
- ५) मा. अप्पर मुख्य सचिव (नियोजन), नियोजन विभाग यांचे स्वीय सहायक, मंत्रालय, मुंबई
- ६) प्रधान सचिव (वित्त), वित्त विभाग यांचे स्वीय सहायक, मंत्रालय, मुंबई.
- ७) प्रधान सचिव (जलसंधारण), ग्राम विकास व जलसंधारण विभाग यांचे स्वीय सहायक, मंत्रालय, मुंबई.
- ८) प्रधान सचिव (जसं) /सचिव (लाक्षेवि), जलसंपदा विभाग यांचे स्वीय सहायक, मंत्रालय, मुंबई.
- ९) सचिव, महाराष्ट्र जलसंपत्ती नियमन प्राधिकरण, मुंबई.
- १०) महासंचालक, संकल्पन, प्रशिक्षण, जलविज्ञान, संशोधन व सुरक्षा, नाशिक.
- ११) महासंचालक, जल व भूमी व्यवस्थापन संस्था, औरंगाबाद.
- १२) कार्यकारी संचालक, महाराष्ट्र कृष्णा खोरे विकास महामंडळ, पुणे.
- १३) कार्यकारी संचालक, विदर्भ पाटबंधारे विकास महामंडळ, नागपूर.
- १४) कार्यकारी संचालक, कोकण पाटबंधारे विकास महामंडळ, ठाणे.
- १५) कार्यकारी संचालक, तापी पाटबंधारे विकास महामंडळ, जळगांव.
- १६) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद.
- १७) मुख्य अभियंता, जलविज्ञान प्रकल्प, नाशिक
- १८) मुख्य अभियंता, महाराष्ट्र अभियांत्रिकी प्रशिक्षण प्रबोधनी, नाशिक.
- १९) मुख्य अभियंता, जलसंपदा विभाग, औरंगाबाद.
- २०) मुख्य अभियंता, उत्तर महाराष्ट्र प्रदेश, जलसंपदा विभाग, नाशिक.
- २१) मुख्य अभियंता व मुख्य प्रशासक, लाक्षेवि, औरंगाबाद.
- २२) मुख्य अभियंता, जलविकास केंद्र, वाल्मी परिसर, औरंगाबाद.
- २३) मुख्य अभियंता, जलसंपदा विभाग, नागपूर.
- २४) मुख्य अभियंता, गोसीखुर्द प्रकल्प, जलसंपदा विभाग, नागपूर.

- २५) मुख्य अभियंता, जलसंपदा विभाग, अमरावती
- २६) मुख्य अभियंता (विप्र), जलसंपदा विभाग, अमरावती
- २७) मुख्य अभियंता, तापी पाटबंधारे विकास महामंडळ, जळगांव.
- २८) मुख्य अभियंता, जलसंपदा विभाग, पुणे.
- २९) मुख्य अभियंता, (विप्र), जलसंपदा विभाग, पुणे.
- ३०) मुख्य अभियंता, (स्थापत्य), जलविद्युत प्रकल्प, पुणे.
- ३१) मुख्य अभियंता, जलविद्युत प्रकल्प (विद्युत) मुंबई.
- ३२) मुख्य अभियंता, यांत्रिकी संघटना नाशिक.
- ३३) मुख्य अभियंता, कोकण प्रदेश, मुंबई.
- ३४) मुख्य अभियंता, ल.पा (स्थानिक स्तर), येरवडा, पुणे.
- ३५) सर्व मुख्य अभियंता व सहसचिव, जलसंपदा विभाग, मंत्रालय, मुंबई.
- ३६) सहसचिव (सेवा), जलसंपदा विभाग, मंत्रालय, मुंबई.
- ३७) सर्व उपसचिव, जलसंपदा विभाग, मंत्रालय, मुंबई.
- ३८) जसं(आस्था) कार्यासन, संग्रहार्थ.

परिशिष्ट - १

सिंचन प्रकल्पाच्या प्रशासकीय / सुधारित प्रशासकीय मान्यता प्रस्तावाबाबत शासनाने वेळोवेळी निर्गमित केलेल्या शासन निर्णय / परिपत्रकाची सूची

- १) जलसंपदा विभाग - शासन पत्र क्र. लपायो-२३१०/(१७/१०) लपा-२, दि. २८ जानेवारी २०१०
- २) जलसंपदा विभाग - शासन परिपत्रक क्र.संकीर्ण २००९/(४६५/२००९)/मोप्र-२, दि.१५/०१/२०१०
- ३) पाटबंधारे विभाग - शासन निर्णय क्र.संकीर्ण १०९९/(१२६/९९), दि. १८/०५/ १९९९
अन्वये विहित प्रपत्र
- ४) जलसंपदा विभाग - Detailed Itemwise Statement Showing the Analysis of Excess /
Saving as per Govt. Circular (Marathi) No.१०९४/(४५८/९४) MI-२ Date २०.१२.१९९४ अन्वये
विहित प्रपत्र
- ५) जलसंपदा विभाग - Analysis of excess saving statement as per Chief Engineer's
circular No.MIM ३६६५/७७६०३/(३) Dated ३०.६.१९७२ अन्वये विहित प्रपत्र
- ६) जलसंपदा विभाग - Proforma indication analysis of Excess over A.A.Estimates vide
B & C Deptt.Govt. Circular No.GGM/१६६३/५३७३(१) Dt.८/१०/१९६३ अन्वये विहित
विवरणपत्र (Excess/Saving)
- ७) वित्त विभाग तपासणीसूची Format B
- ८) वित्त विभाग (व्यय-१२) सु.प्र.मा. प्रस्तावासाठी नमुना प्रपत्र
- ९) वित्त विभाग DSR Format
- १०) नियोजन विभाग- निविदाविषयक प्रमाणपत्र
- ११) नियोजन विभाग -व्याप्तीतील बदलासंदर्भातील तपासणीसूची
- १२) नियोजन विभाग पत्र क्र. सुप्रमा / १९९७ / प्र.मा/२६/का.१४६१, दि. १७/१/१९९८ अन्वये विहित
विवरणपत्र
- १३) नियोजन विभाग पत्र क्र. बैठक-२००६ / प्र.मा/९ /का.१४६१, दि. १९/७/२००६ अन्वये विहित
विवरणपत्र
- १४) जलसंपदा विभाग - शासन निर्णय क्र. मजनिप्रा-२०११/(२४/२०११) जस (आस्था) दि. १० जून
२०१३
- १५) जलसंपदा विभाग - शासन निर्णय क्र. मसस-२०१४/ (प्र.क्र. ३३४/१४) मोप्र -१) दि. १६
जानेवारी २०१५
- १६) जलसंपदा विभाग - शासन आदेश क्र. दरसूची २३१०/(५४/१०)/ लपा-२ दि. १० डिसेंबर २०१४
- १७) महाराष्ट्र शासन - सुप्रमा पेक्षा जास्त खर्च करण्याबाबत संकीर्ण २०१३/(प्र.क्र.१६/१३)/ मध्यम
प्रकल्प/ शिकाना/ दि ९ डिसेंबर २०१३ .

परिशिष्ट-२

राज्य तांत्रिक सल्लागार समितीने छाननी करुन अहवालात नमूद करावयाचे मुद्दे

१. प्रकल्पाचा तपशील : प्रकल्पाचे नांव, तालुका, जिल्हा, वैधानिक महामंडळ, (सिंचन अनुशेषातील / अवर्षण प्रवण भागातील / नक्षल प्रवण आदिवासी भागातील / अन्य सर्वसाधारण प्रदेशातील)
२. प्रशासकीय मान्यतेचा तपशील : मुळ प्रशासकीय मान्यता / अद्ययावत सुप्रमा व प्रस्तावित सुप्रमा, दरसूची व किंमती बाबतचा तपशील
३. प्रकल्पाचा सर्वसाधारण आराखडा,
४. प्रकल्पाची ठळक वैशिष्ट्ये
५. प्रचलीत नियमानुसार आवश्यक मान्यता व त्याबाबतची सद्यःस्थिती :
 - (५.१) पाणी उपलब्धता प्रमाणपत्र,
 - (५.२) कृषी विभागाने मंजूर केलेली पीक रचना.
 - (५.३) महाराष्ट्र जलसंपत्ती नियमन प्राधिकरण मान्यता, तसेच मान्यतेच्या अटीची (असल्यास) पूर्तता,
 - (५.४) पर्यावरण मान्यता,
 - (५.५) वन विभागाची मान्यता,
 - (५.६) केंद्रीय जल आयोगाची मान्यता,
६. भू-संपादन सद्यस्थिती : प्रकल्प घटक निहाय आवश्यक जमीन, संपादनाची सद्यस्थिती, उर्वरित संपादन, त्याची सद्यस्थिती, उर्वरित भू-संपादनासाठीची वस्तुनिष्ठ आर्थिक तरतुद,
७. पुनर्वसन सद्यस्थिती :
 - अ) बाधीत गांवे
 - ब) पुनर्वसन गावठाणे
 - क) पुनर्वसन गावठाण विकसित करण्याची सद्यःस्थिती
 - ड) इतर पुनर्वसनाच्या अडचणी
 - इ) बाधीत कुटुंबे
 - फ) स्थलांतरीत कुटुंबे
८. प्रकल्प घटकांची बांधकाम सद्यःस्थिती
९. निर्मित पाणीसाठा सिंचन क्षमता व तीचा प्रत्यक्ष वापर,
१०. उर्वरित कामाचा घटकनिहाय भौतिक व आर्थिक तपशील (शीर्ष कामे, वितरण व्यवस्था)
११. प्रकल्पाचे लाभ सुरु होण्याबाबतचा समितीचा अंदाज,
 - (११.१) घळ भरणीचा संभाव्य दिनांक,
 - (११.२) प्रकल्प पूर्णत्वाचे टप्पे व पूर्ण करण्याचे संभाव्य वेळापत्रक

१२. प्रकल्प रेंगाळण्याची कारणमीमांसा,
१३. जलसंपदा विभागाचे दि.१० जून, २०१३ शासन निर्णयातील परिच्छेद ४ मध्ये नमूद केले प्रमाणे मूळ / सुधारित प्र.मा. मान्य अहवालात बदल करुन प्रकल्पाच्या मूळ वैशिष्ट्यामध्ये बदल केले आहेत का ? असे बदल निविदेपूर्वी झाले की नंतर ? अशा बदलामुळे निर्माण झालेले आर्थिक दायित्व.
१४. जलसंपदा विभागाचे परिपत्रक क्रमांक निविदा -०८१२/(४२०/२०१२) मोप्र-१, दि.१०.८.२०११ तसेच जलसंपदा विभागाचा शासन निर्णय लेपअ-०६१३/(४१०/२०१३)/मोप्र-१, दि.२८ नोव्हेंबर, २०१३ चे उल्लघन करुन करारनाम्यात विषद केलेल्या कामाच्या व्याप्तीबाहेरील वाढीव कामे करार शर्त ३७/३८ किंवा कलम १४ अंतर्गत केले आहे का ? असल्यास त्यामुळे निर्माण झालेले दायित्व.
१५. शासनाचे मान्यतेशिवाय ideal labour charges अदा केले आहेत का ? असल्यास सदर प्रस्ताव मान्य कोणी केले व त्यामुळे निर्माण झालेले दायित्व ; सदर प्रस्ताव मान्यता पत्र व समितीचे स्वीकारार्हतेबाबतचे अभिप्राय.
१६. प्र.मा. /सु.प्र.मा. प्राप्त अहवालातील अधिसूचित लाभक्षेत्रात क्षेत्रवाढ किंवा क्षेत्र बदल प्रस्तावित आहे का ? असल्यास त्यामागची कारणमीमांसा, या बदलास मान्यतेबाबतचा तपशील, सदर बदलामुळे झालेल्या किंमतीतील वाढ,
१७. प्रस्तावित प्रकल्प अहवालात अंतर्भूत सर्व बाबींची (दरपृथःकरणे) जलसंपदा विभागाच्या दिनांक १०.१२.२०१४ च्या शासन निर्णयानुसार संबंधित अधीक्षक अभियंता यांनी मंजूर केली आहेत काय ? यामध्ये काही आक्षेपार्ह बाबी निदर्शनास आल्या असल्यास त्याबाबतचा ऊहापोह.
१८. जलसंपदा विभागाचे परिपत्रक दिनांक १५.१.२०१० मधील नमूद किंमत वाढीच्या संभाव्य १९ बाबींपैकी प्रस्तुत प्रस्तावास लागू असलेल्या बाबी त्यामुळे निर्माण झालेला आर्थिक भार, त्याच्या स्वीकारार्हतेबाबतचे समितीचे अभिप्राय तसेच दिनांक १५.१.२०१० चे परिपत्रकात दिलेल्या निर्देशाचा भंग झाला आहे काय ?
१९. सिंचन विषयक विशेष चौकशी समितीचे अहवालात प्रकल्पातील अनियमिततेबाबतचे भाष्य व त्या अनुषंगाने प्रस्तावाच्या छाननीअंती तांत्रिक सल्लागार समितीचे सविस्तर अभिप्राय,
२०. प्रकल्पाची उपशिर्षनिहाय किंमत, (मंजूर प्र.मा./सु.प्र.मा नुसार व प्रस्तावित सुप्रमा नुसार) वाढ /घट, झालेला खर्च, उर्वरित किंमत,

२१. लगतच्या प्रशासकीय मान्यता प्राप्त अहवालाचे तुलनेत किंमत वाढीची कारणे दर्शविणारा गोषवारा :-

- अ) दरसूचीतील बदल, भाववाढ,
- आ) जास्त दराच्या निविदा स्वीकृती,
- इ) संकल्प चित्रातील बदल
- ई) व्याप्ती बदल,
- उ) प्रमा/सुप्रमा नंतर प्रस्तावित नविन तरतूदी,
- ऊ) इतर कारणे,
- ऋ) आस्थापना व अनुषंगिक खर्च,

२२. संकल्पचित्रामुळे झालेल्या वाढीची सविस्तर कारण मिमांसा : (शासन परिपत्रक दि.१५ जानेवारी, २०१०) घटकनिहाय संकल्पचित्रात झालेले बदल, मूळ संकल्पचित्रात बदल करण्यामागची कारण मिमांसा, सुधारित संकल्पचित्रानुसार बांधकाम करणेपूर्वी सक्षम स्तरावर (महामंडळ/शासन ज्यांनी मुळ प्र.मा. दिली आहे) मान्यता घेतली आहे का ? संकल्पचित्रातील बदल निविदेनंतर झाले की निविदेपूर्वी. संकल्पचित्रातील बदल अनिवार्य होते का व या बदलामुळे येणाऱ्या अतिरिक्त दायित्वाच्या स्वीकारार्हतेबाबत समितीचे अभिप्राय.

२३. व्याप्ती बदल :

- अ) दिनांक १० जून, २०१३ च्या जलसंपदा शासन निर्णयातील परिच्छेद १.२ नुसार व्याप्ती बदल आहे का ?
- आ) असल्यास कोणता ?
- इ) बदल करण्याची कारणमिमांसा,
- ई) या बदलामुळे झालेली / होणारी खर्चात वाढ
- ऊ) व्याप्ती बदलास दिनांक १० जून, २०१३ च्या शासन निर्णयानुसार सक्षम प्राधिकरणाची मान्यता घेतली आहे का ? असल्यास मान्यता तपशील,

२४. मान्य प्र.मा. / सु.प्र.मा. मध्ये अंतर्भूत नसलेल्या बाबी नव्याने प्रस्तावित असल्यास अशा बाबी उद्भवण्याची कारण मिमांसा व अशा बाबी कार्यान्वित करण्याच्या आवश्यकतेबाबत अभिप्राय,

२५. आर्थिक विश्लेषण (कंसामध्ये मापदंड द्यावेत)

- (अ) लाभव्यय गुणोत्तर
- (आ) आर्थिक परतावा दर
- (इ) पाणी साठ्याची प्रति दलघमी किंमत
- (ई) सिंचन क्षमतेची प्रति हेक्टरी किंमत

२६. प्रकल्प सद्यस्थिती विचारात घेऊन प्रकल्पाचा खर्च कमी करणेबाबत किंवा प्रकल्पाचे नियोजित लाभ वाढविणेबाबत करावयाच्या उपाययोजनाबाबतची शिफारस.
२७. शासनास निदर्शनास आणून द्यावयाचे प्रकल्प सापेक्ष महत्वाचे मुद्दे.
२८. राज्य तांत्रिक सल्लागार समितीची शिफारस.
